



## 2017-2018 లో సింహరాశి ఫలితములు

ఆదాయం - 2

వ్యయం - 11

రాజ - 2

అవ - 2

మఘ 1, 2, 3, 4 పాదములు, పుబ్బ 1, 2, 3, 4 పాదములు, ఉత్తర 1వ పాదముల యందు పుట్టినవారు “మా, మీ, మూ, మే, మో, టా, టీ, టూ, టే” అను అక్షరములు తమ పేరునకు మొదట గలవారు సింహరాశికి చెందినవారు.

## 2017-2018 సంవత్సర ఫలితములు

సింహ రాశి : ఈ రాశి వారికి ఈ సంవత్సరం మిశ్రమ ఫలితాలు సూచిస్తున్నాయి. ఆర్థిక సర్దుబాట్లు చేయగలుగుతారు. కుటుంబ పురోగతి బాగుంటుంది. పిల్లలు విద్యాపరంగా మంచి పురోగతి సాధిస్తారు. అనారోగ్య సమస్యలు ఇబ్బంది పెడతాయి. అనువంశిక ఆస్థలను నిలబెట్టుకోగలుగుతారు. మీ ప్రయత్నం లేకుండానే కొన్ని మంచిపనులు ముడిబడతాయి. అదృష్టవశాత్తు మీకు కొన్ని ముఖ్యమైన రహస్య సమాచారాలు అందుతాయి. వాటివల్ల వృత్తిఉద్యోగాల పరంగా మేలు జరుగుతుంది, ఆ రహస్య సమాచారం ఎంతో ఉపయోగపడుతుంది. లావాదేవీలు, జాయింట్ ఖాతాల నిధుల వినియోగ విషయంలో ప్రత్యేక శ్రద్ధ వహించాలి. కొన్ని ప్రతిష్టాత్మకమైన సంస్థలలో సభ్యత్వం తీసుకుంటారు. భూమి అమ్మకాలు, కొనుగోళ్ళు లాభాలు గడిస్తాయి. చిట్ ఫండ్స్, ఫైనాన్స్ వ్యాపారాలకి దూరంగా ఉండండి. ఆర్థికపరమైన సమస్యలలో మధ్యవర్తిత్వం చేయవద్దు. వృత్తిఉద్యోగాలపరంగా కొన్ని ఒడిదుడుకులు ఎదురైనప్పటికీ, సామాజిక ప్రాపంచిక విషయాలు ప్రతికూలంగా ఉన్నప్పటికీ దైవానుగ్రహం వల్ల మీరు నిలదొక్కుకోగలుగుతారు. కీళ్ళనొప్పులు, ఎలర్జీ సమస్యలు, జీర్ణకోశ సంబంధిత సమస్యలు ఎదుర్కోవలసి వస్తుంది. ఆధ్యాత్మిక గ్రంథ పఠనం వల్ల మనోబలం పెరుగుతుంది. ఆధ్యాత్మికంగా ఉన్నతస్థానంలో ఉన్న స్వామీజీల ప్రవర్తన మీకు అసహ్యం కలిగిస్తుంది. గతించిన ఆత్మీయుల జ్ఞాపకాలు బాధిస్తాయి, వాళ్ళ జ్ఞాపకార్థం కొన్నిమంచి పనులు చేస్తారు. వృద్ధుల పట్ల, పెద్దల పట్ల, కుటుంబంలోని వారి పట్ల శ్రద్ధ వహిస్తారు. మీరు ఎంతో శ్రద్ధ వహించి ప్రేమ చూపించినప్పటికీ కొంతమందిని మెప్పించలేరు. నిష్కారాలు, నిట్టూర్పులు తప్పవు. స్థిరాస్తికి సంబంధించిన డాక్యుమెంట్లలో కొన్ని మార్పులు చేర్పులు చేసి మిమ్మల్ని మోసం చేయడానికి కొందరు ప్రయత్నిస్తారు, జాగ్రత్త వహించండి. పన్నులు వసూలు చేసే అధికారుల నుండి మీకు ఇబ్బందులు ఏర్పడాలని కొందరు కృత్రిమంగా ప్రయత్నాలు చేస్తారు. అయితే సమాచారం ముందుగానే అందటం వలన తగిన జాగ్రత్తలు తీసుకుని ఎటువంటి అవాంతరాలు లేకుండా బయటపడతారు. ఉద్యోగపరంగా బదిలీకి అవకాశం

ఉంది. కోర్టులో ఉన్న వ్యవహారాలు, మధ్యవర్తుల పరిష్కారం వలన ఒక కొలిక్కి చేరే అవకాశం ఉంది. సంతానం విద్య గురించి, విదేశీయానాల గురించి అధికంగా ఖర్చు పెట్టవలసి వస్తుంది. కుటుంబపరమైన వ్యతిరేక వాతావరణం సంతానం మీద పడకుండా జాగ్రత్త వహిస్తారు. కొంతమంది విషయంలో ప్రేమవివాహాలు ఫలిస్తాయి, అయితే వైవాహిక జీవితం ప్రశ్నార్థకంగా ఉంటుంది. గతం గుర్తుకు రావడం వల్ల కొన్ని సందర్భాలలో దుఃఖం సన్నిహితం అవుతుంది. అయితే మీ బాధని మనస్సులోనే ఉంచుకుంటారు, ఎందుకంటే మీ దుఃఖాన్ని ఇతరులతో పంచుకోవడం మీకు ఇష్టం ఉండదు. స్కాలర్‌షిప్పులు లభిస్తాయి. లీజుల వ్యవహారాలు, అలాట్‌మెంట్లు మీకు అనుకూలంగా ఉంటాయి. వ్యవసాయ సంబంధిత విషయాలు ఓ మాదిరి సంతృప్తిగా ఉంటాయి. గృహనిర్మాణ సామాగ్రి, ఆయుర్వేదం, హోమియోపతి, అల్లోపతి, మందులు, భూములకు సంబంధించిన వ్యాపారాలు, ఎగుమతి, దిగుమతి వ్యాపారాలు లాభిస్తాయి. రాజకీయ పైరవీలు ఫలిస్తాయి. మొండికి పడిన కొన్ని పనులను సానుకూలపరచుకోవడానికి సన్నిహితులను ఆశ్రయిస్తారు, మీ ద్వారా సహాయసహకారాలు పొందిన రాజకీయనాయకులను ఆశ్రయిస్తారు, అయితే పని మొండికి పడుతుంది. చివరికి లంచం ఇచ్చి ఆ పనిని సానుకూల పరుచుకుంటారు. అప్పుడు మీకు అనిపిస్తుంది, న్యాయానికి, ధర్మానికి కానికాలం దాపురించింది అని. సామాజిక సంబంధాలు ఇంత చేటు కలుషితం అయ్యాయి అని బాధపడతారు. నిరాశానిస్పృహల మధ్య అంతరాత్మ మనస్సు కొట్టుమిట్టాడుతుంది. సంవత్సర ద్వితీయార్థంలో మీకు పలుకుబడి ద్వారా వచ్చిన లాభాలని ధర్మబద్ధంగా మీ భాగస్వాములకు పంచుతారు. నిజానికి వారికి లాభాలలో ఇవ్వవలసిన అవసరం లేదు. అందుకు సంబంధించి ఎలాంటి అగ్రిమెంట్లు లేవు. కానీ ఇచ్చిన మాటకు కట్టుబడి నడుచుకుంటారు. ధర్మభ్రష్టుత్వం చేయకూడదని నిర్ణయించుకుంటారు. అధికమొత్తంలో రెండవ మంజూరు ప్రయత్నాలు ఫలిస్తాయి. ఎక్కువ మొత్తాలను ఆశించి కొన్ని అమ్మకాలను వాయిదా వేస్తారు. చాలాకాలంగా వివాహం కాకుండా బాధపడుతున్న వారికి ఈ సంవత్సరం వివాహం నిశ్చయం అవుతుంది. పిల్లలు లేనివారికి సంతాన సాఫల్యాల వల్ల మాత్రం మేలు జరుగదు. రహస్యమైన చర్చలుపూర్తి చేస్తారు. అందుకు సంబంధించిన విషయాలు ఎవరికీ చెప్పరు. ఏది ఏమైనప్పటికీ మీ వ్యూహ ప్రతివ్యూహాలు ఫలిస్తాయి. మీ వర్గం ఉన్నతస్థాయి సాధించే విధంగా మీరు చేసే శ్రమ ఫలిస్తుంది. ఒక వర్గానికి మీరు సహాయం చేస్తున్నారన్న విషయం బయటపడి కొంతమంది వ్యక్తులు మీకు దూరం అవుతారు. సంవత్సర ద్వితీయార్థంలో స్త్రీల వల్ల ఏర్పడిన ఇబ్బందులు, సమస్యలు తొలిగిపోతాయి. పత్రికాముఖంగా కొన్ని ముఖ్యమైన ప్రకటనలు చేస్తారు. కొన్ని ఆస్తుల మీద మీకున్న హక్కులు, డాక్యుమెంట్స్ రూపంలో బహిర్గతం చేస్తారు. కొన్ని కొత్త కొత్త అలవాట్లు దరిచేరుతాయి, జాగ్రత్త వహించండి. బ్యాంకు లాకర్లు, ఏటీయం కార్డులు, క్రెడిట్ కార్డులు, వీసా, పాస్‌పోర్ట్ వంటి విషయాలలో జాగ్రత్తగా మనులుకోవలసి ఉంటుంది. పెద్దలతో కలిసి మీరు చేసే వ్యాపారంలో మీకు ఆడంబరాలు తప్ప ఆర్థికపరంగా ఎటువంటి లాభాలు ఉండవు. సేవా సంస్థలకు విదేశాల నుండి వస్తున్న సహాయసహకారాలు యథాతథంగా కొనసాగుతాయి. నిరుద్యోగులైన విద్యావంతులు

పోటీపరీక్షలలో విజయం సాధించి మంచి ఉద్యోగాన్ని సాధిస్తారు. చెప్పుడు మాటలు వినవద్దు, ప్రతి విషయం చూసి నిర్ధారించుకోండి. మీ సన్నిహితులు, స్నేహితులు, మీ పరపతిని, పలుకుబడిని దుర్వ్యసనాలకు, స్వప్రయోజనాలకు వాడుకుంటారు. మీ అధికారాలను ఉపయోగించి వాళ్ళు పెత్తనం చేయడం జరుగుతుంది. ఈ విషయంలో మీరు పరోక్షంగా బాధ్యత వహించాల్సి వస్తుంది. వారసత్వపు ఆస్తి రావలసిన దానికన్నా అధికంగా రావడం వల్లనే బాగుపడ్డారన్న వదంతులు వినిపిస్తాయి, నిష్కారణమైనటువంటి ఈ నిందారోపణ మానసిక వైరాగ్యానికి దారితీస్తుంది. ప్రభుత్వపరంగా మీకు రావలసిన అవార్డులు లభిస్తాయి. ఉద్యోగపరంగా మీకు అనుకూలంగా వచ్చిన కోర్టుఆర్డర్లు అతి కష్టం మీద అమలుకు నోచుకుంటాయి. కొంతమంది వ్యక్తులతో అంతరంగిక పోరు అనివార్యం అవుతుంది, యూనియన్ జోక్యం వల్ల లాభపడతారు. యూనియన్ కి సంబంధించిన కార్యక్రమాలలో మీ అవసరం లేనట్లుగా చిన్నచూపుగా వ్యవహరించిన ఓ వర్గం ఇప్పుడు మీపై ఆధారపడుతుంది. ఎవరు చెప్పినా వినని మొండివాళ్ళు మీ మాట వినడం బంధువులలో ఆశ్చర్యం కలిగిస్తుంది. మీ కుటుంబసభ్యులు వినోదం కోసం ఎక్కువ సమయం కేటాయించడం, ఎక్కువ సేపు టీవీలకు అతుక్కుపోవడం మీ అసహనానికి కారణం అవుతుంది, వాళ్ళలో మార్పు రాదని భావించి వదిలివేస్తారు. నూతన విద్యా ప్రయత్నాలు, జనరల్ నాలెడ్జ్ అభివృద్ధి చేసుకునే ప్రయత్నాలు ఫలిస్తాయి. భాగస్వాములతో చేసే స్పెక్యులేషన్ వ్యాపారాలలో నష్టపోయే అవకాశం ఉంది, జాగ్రత్త వహించండి. స్పెక్యులేషన్ కు దూరంగా ఉండండి. ప్రేమ అనుభవాలు చేదు అనుభవాలను మిగిలిస్తాయి. తరచూ ప్రయాణాలు చేయాల్సి వస్తుంది. అందులో కొన్ని రహస్య ప్రయాణాలు కూడా ఉంటాయి. మొత్తం మీద ప్రయాణాల వల్ల వ్యవహార విజయం, లాభం పొందుతారు. రాజకీయసంబంధమైన స్నేహాలు, పరిచయాలు వృద్ధి చెందుతాయి. మీ వాళ్ళను ఓ దారిలో పెట్టడానికి మీరు చేసే ప్రయత్నాలు విజయవంతం అవుతాయి. అభినందించే వాళ్ళు అందరూ మీ వాళ్ళే అని మురిసిపోవద్దు, ఆ అభినందనల వెనుక ఉన్న అంతర్యం గ్రహించండి. మానసిక ప్రశాంతత, మనోధైర్యం ఏర్పడుతుంది. వివాహాది శుభకార్యాలను ఒంటి చేత్తో ఘనంగా చేస్తారు. వివాహం బాగా చేశారని, మంచి సంబంధం కుదిరిందని అందరూ అభినందిస్తారు. పెరిగినటువంటి మీ స్థాయిని చూసి ఆశ్చర్యపోతారు, ఆనందపడతారు. ఈ శుభసమయంలో వైభవంగా జరిగిన కార్యక్రమాన్ని చూసి సంతోషించడానికి, నా మనస్సులో ఆనందాన్ని పంచుకోవడానికి నా ఆత్మీయుడు ఏడి ? ఏ లోకంలో ఉన్నాడు ? వాడులేని ఈ ఆనందం నాకు దుఃఖంతో సమానం అని గతించిపోయిన ఆత్మీయుడి గురించి ఎంతగానో బాధపడతారు. నాది అంతరంగిక జీవితమే తప్ప సంతోషకరమైన జీవితం కాదు అని పరిపరివిధాలుగా బాధపడతారు. పోటీపరీక్షల సాధన కోసం చాలా సమయాన్ని వెచ్చిస్తారు. భూములకు సంబంధించిన విషయాలు వివాదాస్పదం కాకుండా జాగ్రత్తలు తీసుకోండి. తొందరపడి అగ్రిమెంట్లు చేయవద్దు. జీవితంలో స్థిరత్వం ఏర్పడుతుంది. స్థిరాస్తులు రూపాంతరం చెందవచ్చు, అందువల్ల లాభమే కానీ నష్టం ఉండదు. ఆధ్యాత్మికగ్రంథాలను ఓ క్రమపద్ధతిలో అభ్యసిస్తారు. ఆధునిక పోకడలు ఇంట్లోకి ప్రవేశించకుండా అడ్డుపడతారు, కానీ అందువల్ల ఏమాత్రం

ప్రయోజనం ఉండదు. మీకు మేలు చేసే పత్రాలు, ఫైల్స్ ఆలస్యంగా అధికారుల పరిశీలనకు వస్తాయి. ఎంతో సమయం వృధా అవుతుంది, వృధా అయిన సమయాన్ని సాంకేతికంగా సరిచేసుకోగలరు. వ్యవసాయసంబంధమైన ఉత్పత్తుల వ్యాపారస్థులకు కాలం అనుకూలంగా ఉంది. టాక్సులు చెల్లించవలసిన దానికన్నా తక్కువగా చెల్లిస్తారు. బంధువులకు సంబంధించిన బాధ్యతలలో సహాయపడటం తప్పకపోవచ్చు, అందులో బాధ్యతలు పూర్తిగా స్వీకరిస్తారు. స్వప్రయోజనాల కోసం, అభివృద్ధి కోసం మీ పరపతిని ఉపయోగిస్తారు, కొన్ని వ్యాపారాలలో రహస్యంగా ధనాన్ని పెట్టుబడి పెడతారు. ఉద్యోగ, వ్యాపారాలలో మీ అంచనాలు నిజం అవుతాయి, ముందు జాగ్రత్తచర్యలు అనుకూల ఫలితాలు ఇస్తాయి. దివాళా తీసిన ఫైనాన్స్ కంపెనీ నుండి కొద్దో గొప్పో డబ్బులు వస్తాయని ఆశపెట్టుకుంటారు. మీ ఆశ నిరాశ అవుతుంది. మీకు అనుకూలంగా వచ్చిన ఉత్తర్వులు అమలులోకి వస్తాయి. ఓ ప్రముఖవ్యక్తి మీకు ఇచ్చిన మాట ప్రకారం సహాయం చేస్తాడు. మితిమీరిన ఆత్మవిశ్వాసంతో మీవాళ్ళు చేసిన పనులను మీరే అడ్డుకుంటారు, మీ శత్రువర్గానికి ఆయుధం లేకుండా చేస్తారు. విలువైన వస్తువుల భద్రత విషయంలో జాగ్రత్త వహించండి, దొంగభయం పొంచి ఉంది. దొంగ స్వామీజీలను, దొంగబాబాలను నమ్మి నష్టపోతారు. ప్రత్యర్థి గ్రూపు రాజకీయాలను మీకు అనుకూలంగా మార్చుకుంటారు. మీ మంచి ప్రవర్తనతో ముఖ్యమైన వ్యక్తులను, ఆత్మీయులను దగ్గరకు చేర్చుకుంటారు. ఏకపక్ష నిర్ణయాలు చేయకుండా ఎదుటివాళ్ళు చెప్పిన విషయాలను ఓర్పుగా వింటారు. మీ వల్ల మంచి కార్యాలు వాయిదా పడ్డాయన్న నిందలు రానివ్వకండి. మీ మిత్రవర్గానికి శత్రువులైన వారందరినీ మీరు శత్రువులుగా చూడకండి. ఎవరితో ఎప్పుడు ఏ అవసరం వస్తుందో లౌక్యంగా ప్రవర్తించండి. ఇరువర్గాలవారికి ఆమోదకరమైన వ్యక్తిగా ప్రవర్తించండి. ఎంతటి వారినైనా మాటల చాతుర్యంతో ఆకట్టుకుని పనులు పూర్తిచేయగలుగుతారు. లేట్ నైట్ పార్టీలలో అపశ్రుతులు చోటు చేసుకుంటాయి, జాగ్రత్త వహించండి. గడిచిన కాలాన్ని పట్టించుకోకుండా భవిష్యత్తుకు అధిక ప్రాధాన్యతనివ్వండి. మనస్సును ప్రశాంతంగా ఉంచుకోవడానికి, ఊరట చెందడానికి వినోద కార్యక్రమాలపై దృష్టిసారిస్తారు. చెల్లించులను సకాలంలో చెల్లిస్తారు. గార్డెనింగ్ పట్ల, మొక్కల పట్ల ఆకర్షితులవుతారు. శుభకార్యాల విషయమై చర్యలు ఫలిస్తాయి, వివాహం కుదురుతుంది. బాధ్యతలను నెరవేర్చుకోగలిగామన్న సంతృప్తి కలుగుతుంది. పునర్నివాహ సంబంధమైన విషయవ్యవహారాలు సానుకూలపడతాయి. వివాహం కాని మగపిల్లలకు కూడా వివాహం కుదురుతుంది. ప్రతిరోజు జిల్లేడు వత్తులతో, అష్టమూలికా తైలంతో దీపారాధన చేయండి. సర్పదోష నివారణ చూర్ణంతో స్నానం చేయండి.

**స్త్రీలకు ప్రత్యేకం :**

ఈ రాశిలో జన్మించిన స్త్రీలకు ఈ సంవత్సరం ఎక్కువ అనుకూల ఫలితాలు ఆచరణకు వస్తాయి. స్వయం సంపాదన ఏర్పడుతుంది, ఆర్థికంగా నిలదొక్కుకుంటారు. సంతానానికి సంబంధించిన సమస్యలను అతికష్టం మీద పరిష్కరిస్తారు. వాళ్ళ అభివృద్ధి కోసం ఎక్కువ సమయాన్ని, ధనాన్ని వెచ్చిస్తారు. మారుతున్న సామాజిక పరిస్థితులకు అనుకూలంగా మీ మనస్తత్వాన్ని మార్చుకుంటారు. వింత వింత పోకడలతో పోతున్న సమాజాన్ని చాలా దగ్గరగా

గమనించి అవసరమైన మార్పులు చేస్తారు. అందరితో కలిసిపోయి ఏ మాత్రం గర్వంలేని మనిషిగా పేరు తెచ్చుకుంటారు. ప్రజాసంబంధాలు వృద్ధి చెందుతాయి. రాజకీయసంబంధమైన పరిచయాలు వృద్ధి చెందుతాయి. చిన్న చిన్న వ్యాపారాలు చేస్తున్నవారికి కాలం అనుకూలంగా వుంది. తినుబండారాలు, అలంకార సంబంధమైన వ్యాపార వ్యవహారాలు మధ్యస్థంగా ఉంటాయి. అధికారం కలిగిన ఓ ఉద్యోగానికి మీరు ఎంపిక అవుతారు. సాంకేతిక, వైద్య, విద్యారంగాలలో బాగా రాణిస్తారు. పోస్ట్ గ్రాడ్యుయేషన్ వంటివాటిని పూర్తి చేయడంలో విజయం సాధిస్తారు. పరిశోధాత్మక అంశాలలో మీకు మంచి ఖ్యాతి లభిస్తుంది. దూరప్రాంతాలలో చదువుకోవడానికి, ఉద్యోగాలు చేయడానికి అవకాశాలు కలిసి వస్తాయి. ప్రేమవివాహాలు విఫలం అవుతాయి. సమాజం కోసం, కుటుంబం కోసం కొన్ని త్యాగాలు చేయవలసిన పరిస్థితి ఏర్పడుతుంది. మీ శక్తికి తగిన విధంగా కొన్ని స్తిరాస్థులు కొనుగోలు చేస్తారు. సహోదరసహోదరి వర్గం మీకు అండగా నిలుస్తారు. అనుకోకుండా జరిగిన కొన్ని సంఘటనలు మీకు లాభిస్తాయి. మీ పేరు మీద ఇతరులు చేసే వ్యాపారాలు అంతంత మాత్రంగానే ఉంటాయి. గణితంలో మంచి మార్కులు సాధిస్తారు. సాహిత్య కళారంగాలలో, టీవీ రంగాలలో పేరు తెచ్చుకోవడానికి విశేషంగా శ్రమిస్తారు. ప్రారంభంలో ఫలితాలు అంతంత మాత్రంగానే ఉంటాయి. మీతో విడిపోవాలని నిశ్చయించుకున్న వ్యక్తి న్యాయస్థానాలను ఆశ్రయించడం జరుగుతుంది. ఆత్మీయతలు, ఆపేక్షలకు తావులేదని, మానవ సంబంధాలు పూర్తిగా కలుషితం అయ్యాయి అని ఆవేదన చెందుతారు. దైవం మీద భారం వేసి మీ కార్యక్రమాలు విధిగా సాగిస్తారు. తల్లిదండ్రులు, సన్నిహితులు మీ గురించి బాధపడతారు, ఒక మధ్యవర్తి జోక్యంతో చాలా సమస్యలు పరిష్కారం అవుతాయి. చిన్న చిన్న విభేదాలను పట్టించుకోకుండా శ్రమించి శుభకార్యాలకు అడ్డం పడుతున్న ఇబ్బందులు తొలగిస్తారు. సమాజంలో ఉన్నతస్థాయి వ్యక్తులతో పోటీ పడవలసిన పరిస్థితి ఏర్పడుతుంది. బహిరంగ విభేదాలు సంభవిస్తాయి. చెవి, ముక్కు, గొంతుకలకు సంబంధించిన ఇబ్బందులు ఏర్పడుతాయి. మీ సలహాలు పాటించక నష్టపోయిన వారిని విమర్శించవద్దు, దూరం మరింత పెరుగుతుంది, వాళ్ళలో మార్పురాదు. ఇసుకనుంచి తైలం తీసే పనులు చేయవద్దు, మీ కంఠశోష వల్ల ప్రయోజనాలు లేకపోగా అందరి దృష్టిలో చెడ్డవారు అవుతారు. ఎంత వద్దనుకున్నా మీకు ఇష్టంలేని వ్యక్తి సహాయ సహకారాలు తీసుకోవలసి వస్తుంది. మీడియా సహాయ సహకారాలు లభిస్తాయి. వారసత్వ ఆస్తులు అనుకూలిస్తాయి. అతి కష్టం మీద వృత్తిఉద్యోగాలపరంగా మీ శక్తిసామర్థ్యాలకు గుర్తింపు లభిస్తుంది. బ్యాంకు అకౌంటుకు సంబంధించిన విషయాలు ఎప్పటికప్పుడు పరిశీలించుకోవడం మంచిది. దొంగస్వామీజీల, దొంగబాబాల ద్వారా నష్టపోయే పరిస్థితి ఉంది. ముఖ్యంగా స్వజనుల వలన, ఆత్మీయుల వలన ఊహించని అధర్మ నిర్ణయాలు వినవలసి వస్తుంది. మీ వాహనము, ఇల్లు, స్తిరాస్థులు మీకు అతిదగ్గరి (కొడుకు, కూతురు మొదలైన) వారి పేరు మీద ఉండడం మంచిది. గ్రహస్థితులను అనుసరించి స్పష్టంగా చెప్పాలంటే ఇంతకు మించిన దగ్గరివారు నమ్మకస్థులు లేరని నిర్ణయం తీసుకోండి. పగలు, ప్రతీకారాలు, పంతాలు, మొండి పట్టుదల ఇలాంటి వాటి వల్ల నష్టవేం తప్ప లాభం ఉండదు. ప్రతిరోజూ లక్ష్మీ చందనంతో,

నిజమైన విజేత ఓటమికి కృంగిపోకుండా కారణాలు అన్వేషిస్తాడు.

ఆరావళికుంకుమతో మహాలక్ష్మి దేవిని పూజించండి. వైద్యరంగంలోని వారికి అనుకూలంగా వుంది. వాయిదా పద్ధతిలో కొన్ని ఆస్తులను కొనుగోలు చేస్తారు. ఉభయుక్తం లేని కొన్ని ఆలోచనల వల్ల కాలం వృధా అవుతుంది. చెప్పుడుమాటలు వినడం వల్ల నష్టపోతారు. ఎంతోకాలంగా మీరు అమ్మాలని పెట్టిన భూమిని అమ్మకం వచ్చిన సమయంలో అమ్ముకోవద్దని నిశ్చయించుకుంటారు. వృత్తిఉద్యోగాలపరంగా మీరు రాయబారం చేయడం మీకు కలిసివచ్చే అంశం కాదు. ఆరోగ్యపరిరక్షణ పట్ల, సౌందర్యపరిరక్షణ పట్ల ప్రత్యేక శ్రద్ధ కనబరుస్తారు. ఎంతోకాలంగా అనుకుంటున్న ప్రదేశాలను సందర్శిస్తారు. మహాతీర్థం పొడితో అభిషేకం చేయండి. దైవికం పొడితో ధూపం వేయండి. సుమంగళి పసుపును ఉపయోగించడం సర్వదా శ్రేయస్కరం. తీర్థయాత్రలు చేస్తారు, సనాతన విద్యల పట్ల ఆసక్తిని కనబరుస్తారు. కుడిమోకాలి నొప్పి బాధిస్తుంది. కుటుంబసభ్యులు అందరూ వారి వారి రంగాలలో స్థిరపడి అభివృద్ధి చెందాలని కోరుకుంటారు, అందుకు సంబంధించి మీ శక్తివంచన లేకుండా కృషి చేస్తారు. నమ్మిన వ్యక్తి మోసం చేయడం మీ మానసిక వేదనకు కారణం అవుతుంది. మొత్తం మీద ఈ సంవత్సరం చాలా బాగుంది.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121

### అష్టమూలికా తైలం

లక్ష్మీతామర గింజలు, కస్తూరిబెండ, శివమారేడు, విష్ణుమారేడు, లక్ష్మీమారేడు మొదలగు సుగంధ వృక్షముల గింజల నుండి తైలము తీసి, దీర్ఘాయువు మూలికలతో సమ్మేళనము చేయుటద్వారా ఈ అష్టమూలికాతైలము తయారు చేస్తారు. ఈ తైలముతో దీపారాధన చేసి అష్టైశ్వర్యములతో, ఆయురారోగ్యములతో వర్ధిల్లుదురు గాక.

అష్టమూలికా తైలముతో దీపారాధన - భగవంతుని అనుగ్రహమునకు చక్కని సాధన

### సరస్వతీ తిలకము

జ్ఞాన వృద్ధికి, విద్యారంగములో విజయప్రాప్తికి, జ్ఞాపకశక్తి వృద్ధికి, సరస్వతీ కటాక్షమునకు ధరించే కుంకుమ. ఈ సరస్వతీ తిలకము. విద్యార్థినీ, విద్యార్థులే కాక పెద్దవారు కూడా ధరించదగినది. అష్టద్రవ్యములు, సరస్వతీతైలము, ఆవునెయ్యి మొదలైన వాటితో మూలా నక్షత్రము శుక్రవారము నాడు సరస్వతీ హోమము 7 రోజులు చేసి ఆ హోమ భస్మమును కుంకుమ రాళ్ళతో, సరస్వతీ ఆకుపొడి, పసరు, దిప్పిచెట్టు చూర్ణముతో మిశ్రమము చేయుట జరుగుతుంది.